



ટ્રમ્પને સૌથી મોટો ઝટકો

ઈરાન વિરુદ્ધ યુદ્ધ રોકવા અંગે અમેરિકાની સંસદમાં પ્રસ્તાવ પાસ

(સંપૂર્ણ સમાચાર સેવા)વોશિંગ્ટન અમેરિકા અને ઈરાન વચ્ચે વધી રહેલા સૈન્ય તણાવ અને યુદ્ધની સ્થિતિ વચ્ચે અમેરિકન પ્રમુખ ડોનાલ્ડ ટ્રમ્પને તેમની જ સંસદમાં એક મોટો રાજકીય આંચકો લાગ્યો છે. અમેરિકન સંસદના નીચલા ગૃહ 'હાઉસ ઓફ રિપ્રેઝન્ટેટિવ્સ' (પ્રતિનિધિ સભા) એ ઈરાન સામેના યુદ્ધ પર રોક લગાવવા અને ત્યાંથી અમેરિકન સૈનિકોને પાછા બોલાવવા માટેનો એક મહત્વપૂર્ણ પ્રસ્તાવ પસાર કરી દીધો છે. ડેમોક્રેટિક

પાર્ટીના નેતૃત્વમાં લાવવામાં આવેલા આ પ્રસ્તાવનો મુખ્ય હેતુ સંસદ (કોંગ્રેસ)ની મંજૂરી વિના ઈરાન વિરુદ્ધ કોઈપણ પ્રકારના સૈન્ય પગલાં લેવાની પ્રમુખની સત્તા પર અંકુશ લગાવવાનો છે. ગૃહમાં 'વોર પાવર્સ રિવોલ્યુશન' પર જોરદાર ટક્કર જોવા મળી હતી. આ પ્રસ્તાવની તરફથી ૨૧૫ વોટ પડ્યા હતા, જ્યારે વિરોધમાં ૨૦૮

સાંસદોએ મતદાન કર્યું હતું. આ વોટિંગની સૌથી ખાસ વાત એ રહી કે ગૃહમાં પ્રમુખ ટ્રમ્પની રિપબ્લિકન પાર્ટી પાસે બહુમતી હોવા છતાં તેઓ આ પ્રસ્તાવને રોકી શક્યા નહીં. રિપબ્લિકન પાર્ટીના જ ૪ સાંસદોએ પોતાની પાર્ટીના વલણની વિરુદ્ધ જઈને ડેમોક્રેટિક પક્ષમાં વોટ આપ્યો હતો. અગાઉ આ પ્રસ્તાવ ત્રણ વાર નિષ્ફળ ગયો હતો, પરંતુ આ વખતે તે

પાસ થવામાં સફળ રહ્યો છે. ડેમોક્રેટિકનો આરોપ છે કે પ્રમુખ ટ્રમ્પે સંસદની પૂર્વ પરવાનગી વિના ઈરાનને સ્પષ્ટ સંદેશ છે કે ઈરાનમાં તેમનું ગેરકાયદેસર યુદ્ધ હવે બંધ થવું જોઈએ. જોકે, ટ્રમ્પ પ્રશાસનનો દાવો છે કે યુદ્ધ પહેલા જ ખતમ થઈ ચૂક્યું છે, પરંતુ વાસ્તવિકતા એ છે કે બંને તરફથી જુદા પણ ગોળીબાર અને હુમલા ચાલુ છે. રાજકીય વિશ્લેષકોના જણાવ્યા

સમાપ્ત થઈ ચૂકી છે. ડેમોક્રેટિકે જણાવ્યું કે, આ પ્રસ્તાવ અમેરિકન જનતા તરફથી ટ્રમ્પને સ્પષ્ટ સંદેશ છે કે ઈરાનમાં તેમનું ગેરકાયદેસર યુદ્ધ હવે બંધ થવું જોઈએ. જોકે, ટ્રમ્પ પ્રશાસનનો દાવો છે કે યુદ્ધ પહેલા જ ખતમ થઈ ચૂક્યું છે, પરંતુ વાસ્તવિકતા એ છે કે બંને તરફથી જુદા પણ ગોળીબાર અને હુમલા ચાલુ છે. રાજકીય વિશ્લેષકોના જણાવ્યા

અનુસાર, હાઉસ ઓફ રિપ્રેઝન્ટેટિવ્સમાં પસાર થયેલો આ પ્રસ્તાવ હાલ પૂરતો મોટાભાગે પ્રતિકાત્મક છે. આ પ્રસ્તાવને કાયદાકીય સ્વરૂપ આપવા માટે હવે તેને અમેરિકન સંસદના ઉપલા ગૃહ એટલે કે 'સીનેટ'માંથી પણ પસાર કરાવવો પડશે. સીનેટ આ સમાહે આ પ્રસ્તાવ પસાર કરી શકે છે. પરંતુ, જો આ પ્રસ્તાવ સીનેટમાંથી પાસ થઈને

પ્રમુખ પાસે જશે, તો ટ્રમ્પ પોતાના વિશેષાધિકાર એટલે કે 'વીટો' પાવરનો ઉપયોગ કરીને તેને ફગાવી શકે છે. પ્રમુખના વીટોને નિષ્ક્રિય કરવા માટે સંસદના બંને ગૃહોમાં બે-તૃતીયાંશ (૨/૩) બહુમતીની જરૂર પડે છે, જે ડેમોક્રેટિક માટે મેળવવી અત્યંત મુશ્કેલ છે. ભલે આ પ્રસ્તાવ કાનૂની રીતે ટ્રમ્પને તકાલ ન રોકી શકે, પરંતુ રાજકીય રીતે આ ટ્રમ્પ માટે મોટો ફટકો છે. આગામી નવેમ્બર મહિનામાં યોજાનારી સિડન્ટમ ચૂંટણીઓને ધ્યાનમાં રાખીને રિપબ્લિકન સાંસદોમાં અસંતોષ વધી રહ્યો છે, કારણ કે ઈરાન યુદ્ધનો મુદ્દો ચૂંટણીમાં તેમની બેઠકો પર ભારે પડી શકે છે. તેવામાં પોતાની જ પાર્ટીના સાંસદોનો વિરોધ ટ્રમ્પ સરકાર માટે ચિંતાનો વિષય બન્યો છે.

બિહારમાં હોસ્પિટલમાં ભીષણ અગ્નિકાંડ: ૧૦થી વધુ દર્દીના મોતની આશંકા

(સંપૂર્ણ સમાચાર સેવા)મુજફ્ફરપુર ગઈકાલે દિલ્હીમાં એક હોટેલમાં અગ્નિકાંડમાં 21 લોકોના મોત બાદ આજે બિહારના મુજફ્ફરપુરમાં આજે વહેલી સવારે એક ખાનગી હોસ્પિટલમાં લાગેલી ભીષણ આગને કારણે મોટી હોનારત સર્જાઈ છે. શહેરના બ્રહ્મપુરા વિસ્તારમાં આવેલા 'પ્રસાદ હોસ્પિટલ' ના અર્થસીયુ વિભાગમાં અચાનક આગ ફાટી નીકળતા ચારેતરફ અકરાતફરી મચી ગઈ હતી. આ દુર્ઘટનામાં ગૂંગળામણ અને દાડી જવાને કારણે અત્યાર સુધીમાં 4 દર્દીઓના મોતની સત્તાવાર પુષ્ટિ જિલ્લા પ્રશાસન દ્વારા કરવામાં આવી છે, જ્યારે સ્થાનિક સૂત્રો અને ચર્ચાઓ મુજબ મૃત્યુઆંક 10 સુધી પહોંચવાની આશંકા છે. અનેક દર્દીઓ ગંભીર રીતે ઈજાગ્રસ્ત થયા છે, જેમને સારવાર અર્થે અન્ય હોસ્પિટલોમાં ખસેડવામાં આવ્યા છે. આ દુર્ઘટના ગુરુવારે વહેલી સવારે આશરે 3:20 વાગ્યે ઘટી હતી.

હોસ્પિટલના ચોથા માળે આવેલા ICU માં સંભવિત શોર્ટ સર્કિટને કારણે વિન્ટિલેટર અને અન્ય તબીબી ઉપકરણોમાં ધડાકા સાથે આગ લાગી હતી. આગ લાગતાની સાથે જ સમગ્ર ICU માં ઝેરી ધુમાડો ભરાઈ ગયો હતો. જે સમયે આગ લાગી, તે સમયે ICU માં આશરે 12થી 15 દર્દીઓ દાખલ હતા, જેઓ છેલ્લા એક અઠવાડિયાથી સારવાર હેઠળ હતા. ધુમાડો અને આગની જ્વાળાઓ જોઈને દર્દીઓના પરિજનોમાં નાસભાગ મચી ગઈ હતી અને તેઓ પોતાના સ્વજનોને બચાવવા માટે ચીસાચીસ કરવા લાગ્યા હતા. દુર્ઘટના સમયે હોસ્પિટલ પ્રબંધનની મોટી બેદરકારી સામે આવી છે. મુતકોના પરિજનોએ આરોપ લગાવ્યો છે કે આગ લાગી ત્યારે ICU માં કોઈ પણ 'એટેન્ડન્ટ' કે કર્મચારી હાજર નહોતો. આગ લાગ્યા બાદ હોસ્પિટલના કર્મચારીઓ અને તબીબો દર્દીઓને ભગવાન ભરોસે છોડીને પોતાની જાન



બચાવવા માટે બહાર ભાગી છૂટ્યા હતા. આગ ઓલવવા માટેના કોઈ સાધનો કામ કરી રહ્યા નહોતા અને હોસ્પિટલની 'ફાયર ફાઈટિંગ સિસ્ટમ' સંપૂર્ણપણે ફેલ સાબિત થઈ છે. બચાવ કામગીરીમાં જોડાયેલા લોકો અને પરિજનોની ભારે જહેમત બાદ 20 દર્દીઓને સુરક્ષિત બહાર કાઢી લેવામાં આવ્યા હતા, પરંતુ ત્યાં સુધીમાં મોડું થઈ ચૂક્યું હતું. ઘટનાની જાણ થતા જ ફાયર બ્રિગેડ, સ્થાનિક

પોલીસ અને જિલ્લા પ્રશાસનની ટીમ તાત્કાલિક ઘટનાસ્થળે પહોંચી ગઈ હતી. ફાયર ફાઈટર્સે ભારે જહેમત બાદ આગ પર કાબૂ મેળવ્યો હતો. મુજફ્ફરપુરના ડીએમ સુબ્રત કુમારે સેને જણાવ્યું કે, ચોથા માળે ICU માં લાગેલી આગની આ ઘટનાની ગંભીર તપાસ કરવામાં આવી રહી છે. જે પણ લાપરવાહી સામે આવશે, તેમની સામે કડક કાર્યવાહી કરવામાં આવશે. ભીજી તરફ, એસએસપીએ પણ સ્પષ્ટ કર્યું છે કે તપાસ બાદ હોસ્પિટલ પ્રબંધન સામે પણ ગુનો દાખલ કરવામાં આવશે. હાલમાં અકસ્માતગ્રસ્ત હોસ્પિટલ પરિસરને સીલ કરી દેવામાં આવ્યું છે. આગ એટલી ભયંકર હતી કે સવારે 7 વાગ્યા સુધી હોસ્પિટલમાં લોકો અને પરિજનોની ભારે જહેમત હતી. મુતકોના પરિજનોએ હોસ્પિટલમાં હંગામો પણ કર્યો હતો, જેમની માંગણી છે કે દોષિતો સામે કડક પગલાં લેવામાં આવે.

ભારત-અમેરિકા ટ્રેડ ડીલ અંગે લેટેસ્ટ અપડેટ સર્જિયો ગોરે કહ્યું - ફક્ત 1% મુદ્દાઓ પર ચર્ચા બાકી

(સંપૂર્ણ સમાચાર સેવા)નવી દિલ્હી ભારત અને અમેરિકા વચ્ચેની ટ્રેડ ડીલને લઈને સતત મોટા અને પોઝિટિવ અપડેટ્સ સામે આવી રહ્યા છે. બંને દેશો વચ્ચે લાંબા સમયથી અટકેલા મુદ્દાઓને વહેલી તકે ઉકેલવા માટે હાલમાં જોરશોરથી ચર્ચા ચાલી રહી છે. આ અઠવાડિયાની શરૂઆતમાં જ કેન્દ્રીય વાણિજ્ય મંત્રી પીયૂષ ગોયલે ખુલાસો કર્યો હતો કે આ ડીલ પર ૯૯% જેટલી વાતચીત સફળતાપૂર્વક પૂરી થઈ ગઈ છે. હવે ભારતમાં અમેરિકન રાજદૂત સર્જિયો ગોરે પણ આ

વાતને ટેકો આપતા જણાવ્યું છે કે, ઈન્ડિયા-યુએસ ટ્રેડ ડીલમાં હવે માત્ર 1% જેટલા જ નાના-મોટા મુદ્દાઓ બાકી બચ્યા છે, જેને ઉકેલીને આગામી થોડા જ અઠવાડિયામાં આ મહત્વનો કરાર પૂરો કરી લેવામાં આવશે. ભારતમાં અમેરિકન રાજદૂત સર્જિયો ગોરે આ અંગે વધુ વિગતો આપતા જણાવ્યું છે કે, આ ટ્રેડ ડીલ પર આખરી ચર્ચા કરવા માટે અમેરિકનને એક હાઈ-લેવલ વ્યાપાર પ્રતિનિધિમંડળ હાલમાં ભારતના પ્રવાસે આવ્યું છે. આ ઐતિહાસિક કરારનું મુખ્ય માળખું પહેલેથી જ સંપૂર્ણપણે તૈયાર કરી લેવામાં આવ્યું

છે. હવે બંને દેશોના અધિકારીઓ સત્તાવાર હસ્તાક્ષર કરતા પહેલા બાકી રહેલા માત્ર 1% જેટલા નાના-મોટા મુદ્દાઓ ઉકેલવા પર જ પોતાનું પૂરું ધ્યાન આપી રહ્યા છે. તેમણે આશા વ્યક્ત કરી છે કે આ મહત્વનો કરાર પૂરો થવામાં હવે વર્ષોનો સમય નહીં લાગે, પરંતુ આગામી ગણતરીના અઠવાડિયામાં જ આ કામ પૂરું થઈ જશે. સર્જિયો ગોરે પહેલા કેન્દ્રીય વાણિજ્ય મંત્રી પીયૂષ ગોયલે પણ આ ડીલને લઈને આવો જ આશાવાદી સંકેત આપ્યો હતો. તેમણે ચાલુ સપ્તાહની શરૂઆતમાં જ સ્પષ્ટ કર્યું હતું કે, ભારત અને અમેરિકા પોતાના પ્રસ્તાવિત

દ્વિપક્ષીય વ્યાપાર કરારના પ્રથમ તબક્કાને આખરી ઓપ આપવાની ખૂબ જ નજીક છે. નાની-મોટી સમસ્યાઓનું વહેલી તકે નિવારણ લાવવામાં આવી રહ્યું છે અને ભારત બહુ જ ટૂંક સમયમાં અમેરિકા સાથે પ્રથમ દ્વિપક્ષીય વ્યાપાર કરાર (BTA) પર સહી કરશે. એક તરફ જ્યાં ભારત અને અમેરિકા વચ્ચે વ્યાપાર કરારને આખરી ઓપ આપવા માટે બેઠકો ચાલી રહી છે, તો બીજી તરફ અમેરિકન પ્રમુખ ડોનાલ્ડ ટ્રમ્પના નવા ટેરિફ પ્લાનને લીધે ભારતીય બજારોમાં ચિંતાનો માહોલ જોવા મળ્યો હતો.

કેન્દ્રીય ગૃહમંત્રી શાહ સામે લગાવ્યો હતો ગંભીર આરોપ ભૂતપૂર્વ મુખ્યમંત્રી મમતા બેનરજી સામે FIR દાખલ

(સંપૂર્ણ સમાચાર સેવા)કોલકાતા પશ્ચિમ બંગાળના પૂર્વ મુખ્યમંત્રી અને TMC પ્રમુખ મમતા બેનરજીની મુશ્કેલીઓ ફરી એકવાર વધી ગઈ છે. કોલકાતામાં એક વિરોધ પ્રદર્શન દરમિયાન બાંગ્લાદેશના હાઈ-પ્રોફાઇલ હત્યાકાંડમાં કેન્દ્રીય ગૃહ મંત્રાલય અને ગૃહ મંત્રી અમિત શાહનું નામ ટરેડવા બદલ તેમની સામે FIR નોંધવામાં આવી છે. આ ફરિયાદ સિલીગુડી સાયબર કોર્ટમ પોલીસ સ્ટેશનમાં એક વકીલ દ્વારા નોંધાવવામાં આવી છે. આ વિવાદ ૨ જૂન ૨૦૨૬ના રોજ કોલકાતાના

ધર્મતલા (Y-ચેનલ)માં TMCના એક ધરણા પ્રદર્શન દરમિયાન શરૂ થયો હતો. પોતાના ભાષણમાં મમતા બેનરજીએ દાવો કર્યો હતો કે, મને બાંગ્લાદેશમાં થયેલી એક મોટી હત્યા પાછળના સંપૂર્ણ ઇન્ફોર્મેશન અને તેમાં સામેલ લોકોના નામની માહિતી છે, પરંતુ હું તેનો ખુલાસો નહીં કરું કારણ કે તેનાથી પાકિસ્તાનના ઉથલ-પાથલ મચી શકે છે. તેમનો ઈશારો સ્પષ્ટપણે બાંગ્લાદેશી વિદ્યાર્થી નેતા શરીફ ઉસ્માન બિન હાદીની હત્યા તરફ હતો. નોંધાયેલી ફરિયાદ પ્રમાણે મમતા બેનરજીએ ધરણા સ્થળ પરથી કહ્યું હતું કે, STFએ બાંગ્લાદેશથી એક

મોટા હત્યાકાંડની ધરપકડ કરી હતી. આ બાબને બાંગ્લાદેશમાં મોટા પાયે વિરોધ પ્રદર્શનો થયા હતા. હું બીજા દેશોની વાત નથી કરી રહી, મારો પોઈન્ટ એ છે કે તે લોકો મેઘાલયના રસ્તે બંગાળમાં આવ્યા. અહીં આવ્યા બાદ અમારી STFએ તેમને પકડ્યા. ગૃહ મંત્રી પોતે કહી રહ્યા છે. મેં આટલા દિવસ સુધી કંઈ નહોતું કહ્યું, પરંતુ આજે અત્યાચાર તેની ચરમસીમા વટાવી ગયો છે, એટલે બોલી રહી છું. મારું હૃદય સત્યનો ભંડાર છે. મમતા બેનરજીના આ સનસનીબેજ દાવા બાદ સિલીગુડીના વકીલ રિંકી ચેટર્જી સિંહે તેમની સામે

સિલીગુડી સાયબર કોર્ટમ પોલીસ સ્ટેશનમાં ફોજદારી ગુનો નોંધાવ્યો છે. વકીલનું કહેવું છે કે, મમતા બેનરજીએ પોતાના નિવેદનમાં દેશના ગૃહ મંત્રાલયનું નામ પણ ઢસેડ્યું છે. વકીલનો આરોપ છે કે ખુલ્લા મંચ પરથી દેશના વહીવટીતંત્ર સાથે જોડાયેલી આવી સંવેદનશીલ અને ગુમ માહિતી જાહેર કરવાથી દેશની સુરક્ષા જોખમમાં મુકાઈ શકે છે. ઉલ્લેખનીય છે કે, આ જ વકીલે ગત અઠવાડિયે પણ સાયબર કોર્ટમ પોલીસ સ્ટેશનમાં અન્ય એક મામલે ફરિયાદ નોંધાવી હતી.



કાયદાનું પાલન કરાવનારા ખંડણીખોર બને ત્યારે નાગરિકો શંકાની નજરે જુએ: સુપ્રીમ કોર્ટ

(સંપૂર્ણ સમાચાર સેવા)નવી દિલ્હી મુસાફર પાસેથી ખંડણી પડાવવાના કેસમાં ત્રણ પોલીસ કર્મચારીઓના આગોતરા જામીન ફગાવી દેતાં સુપ્રીમ કોર્ટે નોંધ્યું હતું કે, કાયદાના રક્ષકો ખંડણીખોર બને ત્યારે નાગરિકો શંકાની નજરે જુએ છે અને મૂંઝવણ અનુભવે છે. જસ્ટિસ સંજય કુમાર અને જસ્ટિસ કે વિનોદચંદ્રનની બેન્ચે બોમ્બે હાઈકોર્ટ દ્વારા અપાયેલા હુકમને રદ કર્યો હતો. સુપ્રીમ કોર્ટે આ સાથે નોંધ્યું હતું કે, યુનિફોર્મ પહેરેલા સત્તાધિકારી ખંડણી પડાવવા માગતા હોય ત્યારે વિરોધ કરવાના પ્રયાસથી આકરો બદલો મળે છે અને તેથી નમતું જોખ્યા સિવાય કોઈ વિકલ્પ રહેતો નથી. પ્રસ્તુત કેસમાં, ફરિયાદી પોતાની દીકરી સાથે મુંબઈથી હાપા દુરન્ટો

એકસપ્રેસમાં મુસાફરી કરી રહ્યા હતા અને તેમને સ્ટેશને મૂકવા જમાઈ ગયા હતા. પોલીસ કર્મચારીઓએ રેલવે સ્ટેશન પર તેમને અટકાવ્યા હતા અને સામાન તપાસ્યો હતો. મુસાફરના સામાનમાંથી ૧૪ ગ્રામ સોનાનું બિસ્કિટ અને રોકડા રૂ.૩૧,૯૦૦ મળી આવ્યા હતા. રોકડ અને સોના અંગે સંતોષજનક રજૂઆત કરવા છતાં વહીધારીઓ આ ત્રણેયને નજીકના એક રૂમમાં લઈ ગયા હતા. પરિવારના ત્રણેય સભ્યોનું અપમાન કર્યું હતું અને સોનાનું બિસ્કિટ છોડવાના બદલામાં રોકડ પડાવી લીધી હતી. આ મામલે પોલીસ કર્મચારીઓ સામે ફરિયાદ નોંધાવવામાં આવી હતી. સેશન્સ કોર્ટે ત્રણ પોલીસ કર્મચારીઓના આગોતરા જામીન નામંજૂર કર્યા હતા.

વિશ્વ પર્યાવરણ દિવસ

11 જૂન, ૨૦૨૬

પ્રકૃતિનું જતન અને પર્યાવરણની જાળવણી, એ આપણી જવાબદારી

"પ્રકૃતિનું સંરક્ષણ, વનોનું જતન અને આપણી પેઢી માટે હરિયાણા તથા સ્વચ્છ ભવિષ્ય નિર્માણનો આજે આપણે સૌ સંકલ્પ કરીએ."

-શ્રી હર્ષ સંઘવી
માનનીય નાયબ મુખ્યમંત્રી, ગુજરાત

તમામ જિલ્લાઓમાં વૃક્ષારોપણ

જેટ્ટ શિબિર

સાઈકલ રેલી

હરિયાણું ગુજરાત - સમૃદ્ધ, સ્વસ્થ અને સુરક્ષિત ગુજરાત

જુદી જુદી જાતના રોપા મેળવવા માટે QR-Code સ્કેન કરો અથવા ૯૧૯૨૬ પર કૉલ કરો અથવા ૮૩૨૦૦૦૨૦૦૦ પર "Hi" ટેક્સ્ટ/મિસડ કૉલ કરો

વન અને પર્યાવરણ વિભાગ, ગુજરાત સરકાર

તંત્રી લેખ.....

અન્યાયની આગ

દિલ્હીમાં ગેરકાયદેસર રીતે વિસ્તૃત ઈમારત ધરાશયી થવાની ચર્ચા હજુ શાંત થઈ ન હતી ત્યારે એક હોટલમાં આગ લાગી, જેમાં ૨૧ લોકો માર્યા ગયા અને ઘણા લોકો ગંભીર રીતે ઘાયલ થયા. મૃતકોમાં મોટાભાગના એવા હતા જેઓ નજીકના હોસ્પિટલમાં તેમના પ્રિયજનોની સારવાર માટે આવ્યા હતા, જેમાં ઘણા વિદેશીઓનો પણ સમાવેશ થાય છે. હોટલના ભોંયરામાં સ્થિત રેસ્ટોરન્ટમાં આગ લાગી હતી.

આગ લાગવાનું કારણ ગમે તે હોય, રેસ્ટોરન્ટ અને આ ૨૫ રૂમવાળી હોટલમાં એક જ બહાર નીકળવાનો દરવાજો હોવાથી તેણે વિનાશક વળાંક લીધો. તેનાથી પણ વધુ ચિંતાજનક બાબત એ હતી કે ફાયર સેફ્ટીનાં પગલાં અને ફાયર વિભાગનું કિલચરન્સ સર્ટિફિકેટનો અભાવ હતો. સ્પષ્ટપણે, ફાયર વિભાગે હોટલમાં ફાયર સેફ્ટીનાં પગલાં છે કે નહીં તે તપાસવાની તરતી લીધી ન હતી. હકીકત એ છે કે આ હોટલમાં ઘણા રૂમ ગેરકાયદેસર રીતે બનાવવામાં આવ્યા હતા. છને બદલે, ૨૫ રૂમ ઉમેરવામાં આવ્યા હતા, જેનાથી એક નાની હોટલ મોટી બની ગઈ. કોઈને ખબર ન પડે તે રીતે કોઈપણ ઈમારતમાં ગેરકાયદેસર બાંધકામ કરવું અશક્ય છે. જો કે, માત્ર દિલ્હીમાં જ નહીં, પરંતુ દેશભરમાં, સ્થાનિક સરકારી અધિકારીઓ અને કર્મચારીઓ, લાંચના બદલામાં, ગેરકાયદેસર બાંધકામને મંજૂરી આપતા નથી, પરંતુ સલામતીનાં પગલાંની પણ અવગણના કરે છે. પરિણામે, જીવલેણ આગ લાગવાનું ચાલુ રહે છે. જીવલેણ નુકસાન સાથે સંકળાયેલી દરેક ઘટના પછી, સંપૂર્ણ તપાસ અને ગુનેગારોને કડક સજા આપવાની ઘણી ચર્ચા થાય છે, પરંતુ કંઈ થતું નથી. આ વખતે કંઈ ન બને તો નવાઈ નહીં, કારણ કે આપણા સામાન્ય શાસકો અને વહીવટકર્તાઓ ગંભીર અકસ્માતોમાંથી પણ પાઠ ન શીખવા ટેવાયેલા છે. ગેરકાયદે બાંધકામ અને સલામતીના પગલાંની અવગણના માટે સીધા જવાબદાર સ્થાનિક સંસ્થાઓના અધિકારીઓ અને કર્મચારીઓને ક્યારેય કડક સજાનો સામનો કરવો પડતો નથી. સંબંધિત મંત્રીને પણ જવાબદાર ઠેરવવામાં આવે છે. મહત્તમ એક કે બે અધિકારીઓ અને કર્મચારીઓને સસ્પેન્ડ કરવામાં આવે છે. આ પછી, બધું શાંત થઈ જાય છે, તપાસ અહેવાલો ધૂળ ખાય છે, અને બાંધકામ, અકસ્માતોને આમંત્રણ આપતા રહે છે. મ્યુનિસિપલ સંસ્થાઓમાં વ્યાપક ભ્રષ્ટાચારને કારણે, ગેરકાયદેસર બાંધકામ દેશભરના રહેણાંક વિસ્તારોને વ્યાપારી પ્રવૃત્તિના કેન્દ્રોમાં ફેરવી રહ્યું છે. સરકારો બદલાય છે, મ્યુનિસિપલ અધિકારીઓ બદલાય છે, પરંતુ જો કંઈ બદલાવું નથી, તો ગેરકાયદેસર બાંધકામ અને સલામતીના પગલાંની અવગણનાનું ચક્ર ચાલુ રહે છે. આ ઘાતક અને શરમજનક વલણ માત્ર જીવ જ લેતું નથી, પરંતુ દેશની બદનામી પણ લાવે છે અને વિકસિત ભારતની આશાઓ પર પાણી ફેરવે છે. પહેલા જેવા જ કારણોસર વારંવાર થતા અકસ્માતો બેદરકારી, અસમર્થતા અને નિયમનકારી બેશરમી સિવાય બીજું કંઈ નથી.

સુરતમાં વડાપ્રધાન મોદીના આગમન ટાણે આખુ શહેર સ્વાગત માટે સજજ : પોલીસે ઉપાડયુ સફાઈ અભિયાન: વડાપ્રધાનના સ્વાગત માટે સુરત સજજ: ચારેકોર ઉત્સાહનો માહોલ: પોલીસતંત્ર સફાઈ અભિયાનમાં જોડાયું

પ્રતિનિધિ, ગાંધીનગર તસવીર યુનુસ મેમણ આજે વડાપ્રધાન નરેન્દ્ર મોદીના સુરત આગમનને લઈને અગાઉના દિવસે મોદીના પ્રવાસને લઈને સફાઈ અભિયાન હાથ ધરવામાં આવ્યું હતું. વડાપ્રધાનના સ્વાગતમાં કોઈ કચાસ ન રહી જાય તે માટે સુરત શહેરના ખુણે ખુણાને ચમકાવવામાં આવ્યો હતો. રોડ રસ્તાઓનું સમારકામ, રોશની અને સુશોભન સાથે સમગ્ર સુરત નગરને દુલ્હનની જેમ સજાવી દીધું હતું. વડાપ્રધાન મોદીના આગમન અગાઉ સુરત પોલીસ દ્વારા એક પ્રેરણાદાયી અને સરાહનીય પહેલ કરવામાં આવી હતી. સુરકાની યુસ્ત વ્યવસ્થા સંભાળવાની સાથે સાથે સુરત પોલીસે સામાજિક જવાબદારીના ભાગરૂપે



શહેરમાં ભવ્ય સ્વચ્છતા અભિયાન હાથ ધર્યું હતું. સામાન્ય રીતે કાયદો અને વ્યવસ્થા જાળવતી પોલીસને આ પ્રકારને હાથમાં સાવરણી પકળીને સફાઈ કરતી જોઈને સુરતવાસીઓ પણ પ્રભાવિત થયા હતા. આ અભિયાનનો મુખ્ય હેતુ વડાપ્રધાનના સ્વચ્છ ભારતના સ્વપ્નને સાકાર કરવાનો અને શહેરીજનોમાં સફાઈ પ્રત્યે જાગૃતિ લાવવાનો હતો. આ વિશેષ સ્વચ્છતા અભિયાન સુરત પોલીસ કમિશ્નર અનુપમસિંહ ગેહલોતના સીધા માર્ગદર્શન અધીનમાં એ માત્ર એક દિવસનો કાર્યક્રમ નથી



આ સફાઈ ઝુંબેશમાં સક્રિયપણે ભાગ લઈને સમગ્ર પોલીસ કાફલાનો ઉત્સાહ વધાર્યો હતો. પોલીસ કમિશ્નર કચેરીના વિશાળ પરીસરમાં આ અભિયાનની શરૂઆત કરવામાં આવી હતી. કમિશ્નરે જણાવ્યું હતું કે સ્વચ્છતા એ માત્ર એક દિવસનો કાર્યક્રમ નથી

કમિશ્નરની સાથે શહેર પોલીસ વિભાગના ૩ કમિશ્નર ઓફ પોલીસ (ડીસીપી) એડીશનલ કમિશ્નર ઓફ પોલીસ (એડીશનલ સીપી) સહિતના તમામ ઉચ્ચ અધિકારીઓ અને સેંકડો પોલીસ જવાનો ખભેખભા મીલાવીને કામ પર લાગી ગયા હતા. પોલીસ કચેરીના પટાંગણમાં અને આજુબાજુના વિસ્તારોમાં જાતે કચરો વીણીને, ઝાડપાનની છટણી કરીને સમગ્ર પરીસરને એકદમ સ્વચ્છ કરી દેવામાં આવ્યો હતો. આ અભિયાનમાં મહાનગરપાલિકાના સફાઈ કર્મચારીઓ પણ જોડાયા હતા. ખાખી વર્દી ધારીઓ અને સફાઈ મિત્રોના આ અદ્યત સંકલનને કારણે ગણતરીના કલાકોમાં જ આખુ પરીસર સ્વચ્છ દેખાવા માંડ્યું હતું.

આગામી તારીખ ૧૮ જુન થી રાજ્યભરની તમામ શાળાઓમાં પ્રવેશોત્સવ: બાલ મંદિરથી માંડીને હાયર સેકન્ડરીના નવા વિદ્યાર્થીઓનું સ્વાગત કરાશે

પ્રતિનિધિ, ગાંધીનગર ગુજરાત રાજ્યમાં ઉનાળુ વેકેશન લંબાવવાની અફવાઓ વચ્ચે આગામી ૮ જુન ની નવું શૈક્ષણિક વર્ષ શરૂ કરવાનું જાહેર થઈ ચુક્યું છે. ત્યારે વડાપ્રધાન નરેન્દ્ર મોદીની પેટ્રોલ અને ડીઝલ બચાવવાની અપીલ વચ્ચે રાજ્યના શિક્ષણ વિભાગ દ્વારા પ્રવેશોત્સવનો તાયફો કરવાનું નક્કી કરી લેવામાં



આવ્યું છે. આગામી તારીખ ૧૮, ૧૯ અને ૨૦ જુન એમ ૩ દિવસ કન્યા કેળવણી મહોત્સવ અને શાળા પ્રવેશોત્સવ ઉજવાશે. જેમાં દરરોજ

૨૮ વાઈઝ મહાનુભાવો ૨ માધ્યમિક શાળા અને ૧ પ્રાથમિક શાળામાં જશે, આ વચ્ચે રાજ્યમાં અધવચ્ચેથી અભ્યાસ છોડી ચુકેલા ૬.૪૧ લાખ વિદ્યાર્થીઓને શાળાએ પરત લાવવા એ શિક્ષણ વિભાગ માટે સૌથી મોટો પડકાર બની રહેશે. ગુજરાત રાજ્યમાં ઉનાળુ વેકેશન પુરૂ થતાની સાથે જ પ્રવેશોત્સવનો તાયફો શરૂ થશે.

ગુજરાત એસટી કર્મચારીઓનું ૧૮ જુનથી આંદોલન: ૮ દિવસ કરશે ઉગ્ર વિરોધ

પ્રતિનિધિ, ગાંધીનગર જાહેર પરીવહનનો મુખ્ય આધાર એવા ગુજરાત એસટી વિભાગમાં ખાનગીકરણ અને કર્મચારીઓના પડતર પ્રશ્નોને લઈને ગુજરાત એસટી મજદુર મહાસંઘ દ્વારા આંદોલનનું એલાન કરવામાં આવ્યું છે. આગામી ૧૮ થી ૨૫ જુન સુધી એસટી નિગમની મનસુકી સામે કર્મચારીઓએ વિરોધ કાર્યક્રમો અને રજુઆત કરશે, ગુજરાત એસટી નિગમ દ્વારા કરોડો રૂપીયા ચુકવીને ખાનગી એજન્સી પાસેથી બસો ભાડે લેવાના નિર્ણયથી કર્મચારીઓ ભારે રોષે ભરાયા છે. આ ઉપરાંત એસટી નિગમ દ્વારા આઉટસોર્સિંગ થી ૪ હજાર ડ્રાઈવર અને કંડક્ટરની ભરતી કરવાના નિર્ણયનો પણ કર્મચારીઓ સખત વિરોધ કરી રહ્યા છે. કર્મચારીઓ તેમના વરસોથી પડતર પ્રશ્નો ઉકેલવા માટે માંગણી કરી રહ્યા છે. તેમની મુખ્ય માંગણીઓમાં (૧) સાતમુ પગારપંચ લાગુ કરવામાં આવે (૨) દોઢ વરસથી બાકી રહેલા ચડત મોંઘવારી એરીયર્સ તાત્કાલીક ચુકવવામાં આવે (૩) નિગમમાં ચાલતી કોન્ટ્રાક્ટ પ્રથા સંપૂર્ણપણે બંધ કરવામાં આવે. આ પડતર પ્રશ્નોના ઉકેલ માટે કર્મચારીઓએ એક અઠવાડિયા સુધી



વિવિધ કાર્યક્રમો આપીને વિરોધ નોંધવાનું નક્કી કર્યું છે. જેમાં તારીખ ૧૮, ૧૯ અને ૨૦ જુન એ તમામ કર્મચારીઓ પોતાના હાથ પર કાળી પટ્ટી બાંધીને ફરજ બજાવશે અને વિરોધ દર્શાવશે. તારીખ ૨૨ અને ૨૩ જુને રાજ્યના વિવિધ એસટી ડેપો, વર્કશોપ અને વિભાગીય કચેરીઓની બહાર કર્મચારીઓ એકઠા થઈને સુનોચ્ચાર કરશે. તેમજ ઘંટનાદ સાથે રામધુન બોલાવશે, ૨૪ જુને ડીઝીટલ માધ્યમથી વિરોધ, જેમાં કર્મચારીઓ મુખ્યમંત્રી, નાયબ મુખ્યમંત્રી અને વહીવટી અધિકારીઓ સામે સવારે ૧૧ વાગ્યાથી કર્મચારીઓ ધરણા પર બેસીને ઉગ્ર વિરોધ પ્રદર્શન કરશે. ગુજરાત એસટી નિગમની મુખ્ય ચાલતી કોન્ટ્રાક્ટ પ્રથા સંપૂર્ણપણે બંધ કરવામાં આવે. આ પડતર પ્રશ્નોના ઉકેલ માટે કર્મચારીઓ દ્વારા રામધુન બોલાવી ધરણાં કરવામાં આવશે.

સૌરવ ગાંગુલીની સુરક્ષા ઘટાડવાનો મોટો નિર્ણય

(સંપૂર્ણ સમાચાર સેવા)કોલકાતા ભારતીય ક્રિકેટ ટીમના પૂર્વ કેપ્ટન બીસીસીઆઈના પૂર્વ અધ્યક્ષ અને ક્રિકેટ એસોસિએશન ઓફ બંગાળના વર્તમાન પ્રમુખ સૌરવ ગાંગુલીને લઈને એક મોટા સમાચાર સામે આવ્યા છે. પશ્ચિમ બંગાળની નવનિયુક્ત ભાજપ સરકારે પૂર્વ કેપ્ટન સૌરવ ગાંગુલીની સુરક્ષા ઘટાડવાનો મોટો નિર્ણય લીધો છે. શુભેન્દુ અધિકારીની આગેવાની હેઠળની નવી રાજ્ય સરકારે લીધેલા આ નિર્ણય બાદ હવે ગાંગુલીને ઝેડ કેટેગરીના બદલે ઝેડ કેટેગરીની સુરક્ષા આપવામાં આવશે. રાજ્યની નવી સુરક્ષા સમિતિ અને સત્તાવાળાઓ દ્વારા કરવામાં આવેલા વીઆઈપી સુરક્ષાના રિવ્યુ બાદ આ મોટો ફેરફાર કરવામાં આવ્યો છે. સૌરવ ગાંગુલીની સુરક્ષા કેમ ઘટાડવામાં આવી તે અંગે સ્પષ્ટતા કરતા પશ્ચિમ બંગાળ સરકારના વરિષ્ઠ સુરક્ષા અધિકારીઓએ જણાવ્યું છે કે, "રાજ્યના નવા સુરક્ષા પ્રોટોકોલ અને વર્તમાન સ્થિતિના વિશ્લેષણ મુજબ, સૌરવ ગાંગુલીને હવે ઝેડ કેટેગરીની હાઈ-લેવલ સુરક્ષાની કોઈ જરૂર જણાતી નથી. આ નિર્ણય કોઈ વ્યક્તિગત કારણોસર નહીં, પરંતુ આખા રાજ્યમાં વીઆઈપી સુરક્ષા વ્યવસ્થાની નવેસરથી કરવામાં આવેલી સમીક્ષા બાદ જ લેવામાં આવ્યો છે." ઉલ્લેખનીય છે કે, વર્ષ ૨૦૨૩માં પશ્ચિમ બંગાળની



તત્કાલીન મમતા બેનરજી સરકારે સૌરવ ગાંગુલીની લોકપ્રિયતા અને સુરક્ષાને ધ્યાનમાં રાખીને તેમની સિક્યોરિટી 'વાય કેટેગરી'માંથી વધારીને 'ઝેડ કેટેગરી'ની કરી દીધી હતી, જેને હવે નવી સરકારે ફરીથી ઘટાડી દીધી છે. સૌરવ ગાંગુલી ભારતીય ક્રિકેટના સૌથી સફળ કેપ્ટનોમાંના એક ગણાય છે. તેમણે ટીમ ઈન્ડિયાના સુકાની તરીકે હરભજન સિંહ, જહીર ખાન, વિરેન્દ્ર સેહવાગ, યુવાજ સિંહ અને એમએસ ધોની જેવા દિગ્ગજોને તક આપીને ભારતીય ક્રિકેટને વિશ્વ સ્તરે મજબૂત બનાવવામાં મોટી ભૂમિકા ભજવી હતી. ક્રિકેટમાંથી નિવૃત્તિ લીધા બાદ પણ પશ્ચિમ બંગાળમાં 'દાદા' તરીકે ઓળખાતા સૌરવ ગાંગુલીની લોકપ્રિયતા અને પ્રભાવ જરાય ઓછો થયો નથી. તેઓ બીસીસીઆઈના પ્રમુખ પદેથી હટવા બાદ હાલમાં ફરીથી કેપ્ટની કમાન સંભાળી રહ્યા છે.

સોરી મમ્મી-પપ્પા: મારામાં ફરીથી નીટ આપવાની હિંમત નથી: પેપરલીક થવાના કારણે વિદ્યાર્થીનીએ કરી આત્મહત્યા

પ્રતિનિધિ, ગાંધીનગર મોંગલ જિલ્લાના મગનીયા ગામની વિદ્યાર્થીની આકાંક્ષા ચતુર્વેદીએ પંપા સાથે લટકીને આત્મહત્યા કરી લીધી છે. તેના પરીવારનો આરોપ છે કે તે નીટ ની તેચારી કરી રહી હતી. તેને તાજેતરની પરીક્ષામાં ૬૫૦ ગુણ મેળવવાની આશા હતી, પરંતુ પેપરલીક અને પરીક્ષા રદ થયા પછી તે હતાશ થઈ ગઈ અને તેણે આ પગલું ભર્યું હતું. જેનાથી આખા પરીવારને આઘાત લાગ્યો છે. આકાંક્ષાની આર્થિક પરિસ્થિતિ નબળી હોવા છતાં તેણે

તેના કિસાન કેડિટ કાર્ડ માંથી રૂપીયા ૩ લાખ ની લોન લીધી હતી. તેના પરીવારના નાગપુર ની એક ખાનગી કોલેજ સંસ્થામાં તેને તેચારી કરવામાં મદદ કરી રહ્યા હતા. પિતા કૃષ્ણકુમાર ચતુર્વેદી ખેડુત છે. પરંતુ તેમની પુત્રીને ભણાવવા માટે નાગપુરમાં રસોઈયા તરીકે કામ કરવાનું શરૂ કર્યું અને ત્યાં તેને ભણાવી રહ્યા હતા. જ્યારે નીટ પરીક્ષા યોજાઈ ત્યારે આખા પરીવારને વિશ્વાસ હતો કે આ વખતે તેની પસંદગી થશે અને તેમની પુત્રી ડોક્ટર બનશે. પરંતુ પેપર લીક થયા પછી તે ડિપ્રેશનમાં ગઈ અને

આખા પરીવારે બધી ખુશી ગુમાવી દીધી, ઘટનાસ્થળે થી એક સ્પુસાઈડ નોટ પણ મળી આવી હતી. જેમાં તેણે લખ્યું હતું, સોરી મમ્મી-પપ્પા, તમને વિશ્વાસ હતો કે મારી ટિકરી ભણીને ડોક્ટર બનશે, પણ મારામાં ફરીથી નીટ પરીક્ષા આપવાની હિંમત નથી, મેં તમને બંનેને ભરબાદ કરી દીધા મંત્રાલાય અને એનટીએ એ જાહેરાત કરી હતી કે ફરીથી પરીક્ષા ૨૧ જુનના રોજ લેવામાં આવશે. સીબીઆઈ સમગ્ર મામલાની તપાસ કરી રહી છે અને અત્યાર સુધીમાં ૧૩ આરોપીઓની ધરપકડ કરવામાં આવી છે.

એનટીએ અનુસાર ૭ મે ના રોજ સાંજે પરીક્ષામાં ગેરરીતીઓ નોંધાઈ હતી. ત્યારબાદ તપાસ કેન્દ્રીય એજન્સીઓને સોંપવામાં આવી હતી, ૧૨ મે ના રોજ પરીક્ષા રદ કરવામાં આવી હતી અને ફરીથી પરીક્ષા ત્યારબાદ ૧૫ મે ના રોજ શિક્ષણ મંત્રાલાય અને એનટીએ એ જાહેરાત કરી હતી કે ફરીથી પરીક્ષા ૨૧ જુનના રોજ લેવામાં આવશે. સીબીઆઈ સમગ્ર મામલાની તપાસ કરી રહી છે અને અત્યાર સુધીમાં ૧૩ આરોપીઓની ધરપકડ કરવામાં આવી છે.

બનાસકાંઠાથી કચ્છ સુધી પોલીસની નવી રેન્જનું માળખું જાહેર: બનાસકાંઠા રેન્જ માં બનાસકાંઠા, વાવ-થરાદ અને પાટણ જિલ્લો રહેશે

પ્રતિનિધિ, ગાંધીનગર રાજ્ય સરકાર દ્વારા પોલીસ વિભાગમાં નવી રેન્જ બનાવાઈ તેમાં કચ્છ રેન્જમાંથી બનાસકાંઠા જિલ્લાને અપગ્રેડ કરી રેન્જ તરીકે અપગ્રેડ કરવામાં આવ્યું છે. બનાસકાંઠા રેન્જમાં બનાસકાંઠા ઉપરાંત પાટણ અને વાવ-થરાદ જિલ્લાનો સમાવેશ કરવામાં આવ્યો છે. રેન્જ આઈજી તરીકે પરીક્ષિતા રાહોડને નિમણૂક કરવામાં આવી છે. બનાસકાંઠા જિલ્લાના વહિવટી વિભાજન બાદ નવી રચાયેલી બનાસકાંઠા રેન્જના પ્રથમ રેન્જ આઈજી (ઈન્સ્પેક્ટર જનરલ ઓફ પોલીસ) તરીકે પરીક્ષિતા રાહોડે કાર્યભાર સંભાળી




લીધો છે. બનાસકાંઠા જિલ્લાના વિભાજન પછી આ પ્રથમ વખત છે કે બનાસકાંઠા રેન્જ અસ્તિત્વમાં આવી છે અને તેના પ્રથમ રેન્જ આઈજી તરીકે પરીક્ષિતા રાહોડને નિમણૂક કરવામાં આવી છે. રાજ્ય પોલીસ વિભાગમાં જનસંખ્યાના પ્રમાણમાં મહેકમ વધારવાની સાથે સાથે રેન્જનું વિભાજન કરવામાં આવ્યું છે. બનાસકાંઠા જિલ્લાને કચ્છ બોર્ડર

રેન્જમાંથી અલગ કરીને બનાસકાંઠા નવી રેન્જ જાહેર કરવામાં આવી છે. આમ હવે કચ્છ રેન્જ થી બનાસકાંઠા રેન્જ અલગ થવાથી પોલીસ કર્મચારીઓને મોટી રાહત મળશે. બનાસકાંઠા જિલ્લાના છેવાડાના પોલીસ મથકથી કચ્છ ભુજનો રસ્તો ૫૦૦ કિ.મી. ઉપરાંતનો થતો હોઈ કચેરીના કામ અર્થે જવા માટે ખુબ જ હાલાકી થતી હતી અને સમયની સાથે સાથે આર્થિક ભારણ પણ વધતું હતું. આથી હવે બનાસકાંઠા નવી રેન્જ બનાવાથી પાલનપુર ખાતે રેન્જનું હેડક્વાર્ટર્સ બનાવવી પાટણ અને થરાદ બંને જિલ્લાના લોકોને અનુકૂળ રહેશે.

ગુજરાતમાં આરટીઆઈ પોર્ટલ પરથી ૬,૬૫૯ સરકારી કચેરીઓ ગાયબ: તપાસમાં આવ્યું બહાર

પ્રતિનિધિ, ગાંધીનગર પસંદ કરવાનું અશક્ય બની ગયું છે. ગુજરાત સરકારના ડીઝીટલ ગવર્નન્સ ના દાવાઓ વચ્ચે એક મોટો અવરોધ બહાર આવ્યો છે. રાજ્ય માહિતી આયોગના ધ્યાન પર આવ્યું છે કે રાજ્યના ઓનલાઈન આરટીઆઈ પોર્ટલ પરથી ૬,૬૫૯ સરકારી કચેરીઓ ગાયબ થઈ ગઈ હોવાનું બહાર આવ્યું છે. એટલે કે તેમનું રજીસ્ટ્રેશન જ થયેલું નથી. રાજ્ય માહિતી કમિશ્નર નીખીલ ભટ્ટે આ અંગે ઓર્ડર જાહેર કરતા નોંધ્યું હતું કે આ વહિવટી બેદરકારીના કારણે એક મોટો ડીઝીટલ બ્લેકઆઉટ ઉભો થયો છે. આ ખામીના લીધે ખાતરીકો માટે પોર્ટલના ડ્રોપ-ડાઉન મેનુ માં થી સાચી કચેરી કે સત્તાધિકારી નુ નામ



નાગરીકોને બિનજરૂરી બોજ તથા માનસિક હેરાનગતિનો સામનો કરવો પડે છે. માહિતી આયોગે આવી ટેકનીકલ ખામીઓ કે બહાનાબાહ્ય સ્વીકારાનો સ્પષ્ટ ઈન્કાર કરી દીધો હતો અને તમામ નોડલ અધિકારીઓને ૮૦ દિવસનું અલ્ટીમેટમ આપ્યું છે કે તેઓ પોતાની દરેક કચેરીનું મેપિંગ તાકીદે પુરૂ કરે,

વહિવટને આધુનિક બનાવવા માટે આદેશમાં કેટલીક મહત્વની ભલામણો પણ કરવામાં આવી છે. જેમાં અરજી કરનારની હિસ્ટ્રી ટ્રેક કરવા અને એક ની એક માહિતી વારંવાર ન માંગવામાં આવે તે માટે આધુનિક (એઆઈ) ટુલ્સ અને એડવાન્સ સર્ચ ફીચર નો ઉપયોગ કરવો, આરટીઆઈ પોર્ટલમાં એવો સુધારો કરવો જેથી નાગરીક એક જ અરજી એક સાથે એક કરતા વધુ માહિતી અધિકારીઓને મોકલી શકે, કમિશ્નર ભટ્ટે નોડલ અધિકારીઓને દર મહિને આની સમીક્ષા કરવા આદેશ આપ્યો છે. જેથી ભવિષ્યમાં કોઈપણ સરકારી કચેરી ઓનલાઈન સિસ્ટમમાંથી ગાયબ ન થઈ જાય.

રાજ્ય માહિતી આયોગે આ આદેશ દિશિતકુમાર નામના એક જાગૃત નાગરીક દ્વારા દાખલ કરવામાં આવેલી ફરીયાદની સુનાવણી બાદ આપ્યો હતો. દિશિતકુમારે તેમની અગાઉની પ્રથમ અપીલોના રેકોર્ડ અને આંતરીક હિવાલની વિગતો માંગી હતી. આ દરમિયાન તેમને ખબર પડી કે તેમની અરજીઓ ડીઝીટલ દુનિયામાં ક્યાંક ખોવાઈ ગઈ છે. (નો મેન્સ લેન્ડ માં જતી રહી છે) સુનાવણી દરમિયાન ખુલાસો થયો હતો કે સરકાર એક તરફ ઈ-સરકાર સિસ્ટમને પ્રોત્સાહન આપી રહી છે. પરંતુ બીજી તરફ પોર્ટલ સાથેનું તેનું બેક-એન્ડ જોડાણ સંપૂર્ણપણે તુટેલું હતું. કયા વિભાગની કેટલી કચેરીઓ

ગાયબ છે તે તરફ નજર કરીએ તો (૧) ઉર્જા અને પેટ્રો કેમિકલ્સ વિભાગની ૧,૧૭૨ કચેરીઓ (૨) નર્મદા અને જળ સંપત્તિ વિભાગની ૭૮૦ કચેરીઓ (૩) મહેસુલ વિભાગની ૬૧૦ કચેરીઓ (૪) કૃષિ અને ખેડુત કલ્યાણ વિભાગની ૫૩૨ કલ્યાણ વિભાગની ૪૮૫ કચેરીઓ (૬) માર્ગ અને મકાન વિભાગની ૪૭૪ કચેરીઓ (૭) પંચાયત અને ગ્રામ વિકાસ વિભાગની ૪૫૪ કચેરીઓ (૮) શ્રમ અને રોજગાર વિભાગની ૩૮૩ કચેરીઓ (૯) ગૃહ વિભાગની ૩૬૧ કચેરીઓ (૧૦) નાણાં વિભાગની ૨૩૩ કચેરીઓ પોર્ટલ પરથી ગાયબ થઈ ગઈ છે.

ગાયબ છે તે તરફ નજર કરીએ તો (૧) ઉર્જા અને પેટ્રો કેમિકલ્સ વિભાગની ૧,૧૭૨ કચેરીઓ (૨) નર્મદા અને જળ સંપત્તિ વિભાગની ૭૮૦ કચેરીઓ (૩) મહેસુલ વિભાગની ૬૧૦ કચેરીઓ (૪) કૃષિ અને ખેડુત કલ્યાણ વિભાગની ૫૩૨ કલ્યાણ વિભાગની ૪૮૫ કચેરીઓ (૬) માર્ગ અને મકાન વિભાગની ૪૭૪ કચેરીઓ (૭) પંચાયત અને ગ્રામ વિકાસ વિભાગની ૪૫૪ કચેરીઓ (૮) શ્રમ અને રોજગાર વિભાગની ૩૮૩ કચેરીઓ (૯) ગૃહ વિભાગની ૩૬૧ કચેરીઓ (૧૦) નાણાં વિભાગની ૨૩૩ કચેરીઓ પોર્ટલ પરથી ગાયબ થઈ ગઈ છે.

ગરવી ગુજરાત

ગરવી ગુજરાત

- એક શુભેચ્છક

સુરતની નાસિરનગર ઝુંપડપટ્ટીના કરાયેલા ડિમોલિશન પાછળ ખેલાતું રાજકારણ કોના ઈશારે?

(છગનલાલ મેવાડા ધ્વારા) સુરત સુરત મહાનગરપાલિકાના કતારગામ ઝોન દ્વારા શનિવારે વેડ દરવાજા પાસે આવેલા વર્ષો જૂના નાસિરનગર વિસ્તારમાં ભારે પોલીસ બંદોબસ્ત સાથે મેગા ડિમોલિશનની કાર્યવાહી હાથ ધરવામાં આવી હતી. આ અંગે વહીવટી તંત્ર દ્વારા કોઈપણ પ્રકારની આગેતરી લેખિત નોટિસ આપ્યા વિના જ અચાનક બુલડોઝર ઉતારી દેવામાં આવ્યા હતા. એને લઈને સ્વમ વિસ્તારના ૧૫૦ થી વધુ પરિવારો ધોમધપતા તાપમાં ખુલ્લા આકાશ નીચે આવી ગયા છે. આ અચાનક થયેલી કાર્યવાહીને પગલે સમગ્ર વિસ્તારમાં ભારે તંગદિલી સર્જાઈ હતી. નાસિરનગર વિસ્તારમાં વસતા સ્થાનિક શ્રમિકો અને મહિલાઓનું કહેવું છે કે તેઓ અહીં

છેલ્લા ૪૦ થી ૫૦ વર્ષથી વસવાટ કરે છે અને તેમની પાસે રહેઠાણના કાયદેસરના પુરાવા પણ છે. છતાં ડિમોલિશન કરી અમને બેઘર કેમ કરાયા? હવે આ નાસિરનગરના ડિમોલિશન મામલે જ્યારે સુરત મહાનગરપાલિકાએ હાથ ખંખેરી નાંખ્યા છે. ત્યારે સવાલ એ છે કે આ નાસિરનગર ઝુંપડપટ્ટીનું ડિમોલિશન કોના કહેવાથી કરાયું? અને કયું કોણે? વિકસિત સુરતમાં આવું કાંડ કોણ કરી ગયું? આટલા મોટા ઘડયંત્રનો મુખ્ય સૂત્રધાર કોણ છે? આવા અનુત્તર રહેલા સવાલોના જવાબો તો જ્યારે મળશે ત્યારે મળશે. પરંતુ સુપ્રીમ કોર્ટના આદેશ મુજબ ઓછામાં ઓછા ૧૨ વર્ષ ઉપરાંતથી રહેનાર કોઈપણ વ્યક્તિને નોટિસ પાઠવ્યા વગર કોઈપણ પ્રકારનું ડિમોલિશન કરી કોઈને પણ બેઘર કરી શકાય નહીં. ત્યારે અહીંયા તો છેલ્લા ૫૦ વર્ષો

ઉપરાંત થી આ બસો જેટલા ઘરના પરિવારો વસવાટ કરતા હોય એમને સામા યોમાસે કેવી રીતે ઘર વિહોણા કરી શકાય? એટલું જ નહીં સદર ડિમોલિશન સમયે જેમને ઘરનું રાચરચીલું પણ લેવાનો સમય નથી અપાયો ત્યારે ઘરમાં કોઈ બીમાર હોય, પથારીવશ વૃદ્ધ હોય, પ્રેગન્ટ બાઈ હોય કે નાના બાળકો હોય એમની શું હાલત થઈ શકે? એનો આ સત્તાધીશોને ખ્યાલ નહીં હોય? અહીં મૂળ કારણ એ છે કે જે વિસ્તારનું ડિમોલિશન કરાયું છે એ રોજ લાવી ને રોજ ખાનારા મુસ્લિમ પરિવારો છે. એટલે એમાં પણ જાતિવાદી રાજકારણે ભાગ ભજવ્યો હોય એમ સ્પષ્ટ દેખાઈ રહ્યું છે. એ સમયે જ્યારે કોઈપણ પ્રકારની લેખિત, મૌખિક નોટિસ કે સમય મર્યાદા આપ્યા વગર આ રીતે એકાએક જેસીબી મશીનો અને પોલીસ સાથે

આવીને SMC ના અધિકારીઓ અણધારી રીતે કરેલા ડિમોલિશનનો ભોગ બનેલાઓનો રણી-ચણી કોણ? બેઘર થનારાની જવાબદારી લેશે કોણ? શું SMC? પોલીસ તંત્ર? કે પડદા પાછળ રહી ડિમોલિશન કરાવનારા ધડયંત્ર કાર? આમ જગ્યા ખાનગી માલિકીની હોય કે સરકારી માલિકીની હોય એની ઉપર કરાયેલા દબાણ બાબતે કાયદેસરની કોર્ટ કાર્યવાહી કર્યા પછી જ એ જગ્યાનો કબજો લઈ શકાતો હોય છે. ઉપરાંત જેઓ ડિમોલિશનનો ભોગ બનેલા હોય એમના માટે પણ વેકવિકલ વ્યવસ્થા કર્યા પછી જ આગળ કાર્યવાહી કરાતી હોય છે. ત્યારે અહીં તો SMC અને પોલીસે જ કાયદાના ધજ્યા ઉડાવ્યા હોય ત્યારે ફરિયાદ કોને કરવી?

સુરત શહેરના મદદનીશ પોલીસ કમિશ્નર પી.કે પટેલ બી.ડિવિઝન વિરુદ્ધ ગુજરાતના મુખ્યમંત્રીશ્રી, રાજ્યના ગૃહમંત્રી, રાજ્યના ડીજીપીને તપાસ કરવા ફરિયાદ

(છગનલાલ મેવાડા ધ્વારા) સુરત સુરત શહેરના ઉમરવાડા સીટી સર્વે નં. ૨૧૭૭ ટીપી સ્કીમ નં. ૮ (ઉમરવાડા) ફાયનલ પ્લોટ નં. ૮૩ જેનું ક્ષેત્રફળ ૧૧૨૦૮ ચો.મી જગ્યાના મૂળ માલિક કબજેદારો ઝારાવાડ મુલતાની પંચ કબ્રસ્તાન ટ્રસ્ટના ટ્રસ્ટીઓએ તા.૩/૧૨/૨૦૧૪ ના રોજ સુરત શહેરના છગનલાલ મેવાડાને વેચાણ કરી જગ્યાનો કબજો સુપ્રત કરેલ છે. અને આ જગ્યામાં છગનલાલ મેવાડા પાર્કિંગના નામે મેવાડા પાર્કિંગનો વ્યવસાય કરે છે. અને તેઓનો આ વ્યવસાય હાલ ચાલુ છે. ઉપરોક્ત જગ્યા અંગે કુબેરજી શુપના નરેશ અગ્રવાલ, હેમંત નરેશ અગ્રવાલ, નટવરલાલ હરલાલકા વિગેરે એ ખોટા ડોક્યુમેન્ટ તૈયાર કરી આ જગ્યા પચાવી પાડવા માટે કાવતરું કરેલ છે. પ્રથમ તો આ જગ્યામાં તેઓનું આજદિન સુધી ક્યારે કબજો મળ્યો નથી કે તેઓને આ જગ્યાના મૂળ માલિકોએ વેચાણ કરેલ નથી. આ જગ્યા ઝારાવાડ મુલતાની પંચની જગ્યાના ટ્રસ્ટીઓએ તેઓને કોઈ વેચાણ દસ્તાવેજ કે કબજો સોંપેલ નથી. પરંતુ ભ્રષ્ટ અધિકારીઓ સાથે મેળાપીપણામાં ભ્રષ્ટચારો આચરી તેઓ નાણાંના જોરે આ ઉમરવાડાની આ જગ્યા પચાવી પાડવા ખૂબ જ ઉધામા મારેલ છે. તેઓનો જગ્યા ઉપર કબજો ના હોવા છતાં આ જગ્યાનો

કાયદાની જોગવાઈ મુજબ ૧૨ વર્ષ કે વધુ સમયથી જગ્યાનો કબજો હોય તે જમીન અંગે કાયદેસરની કાર્યવાહી કર્યા વગર જગ્યા ખાલી કરાવી શકાય નહીં

કબજો મેળવવા માટે પોલીસ પ્રોટેક્શન માંગવા સુરતના મહેરબાન જીપુડિયલ મેજસ્ટ્રેટ ફર્સ્ટ ક્લાસ સાહેબશ્રીની કોર્ટમાં દરખાસ્ત નં. ૨૦/૨૦૧૫ દાખલ કરી નામદાર કોર્ટ પાસે આ જગ્યાના કબજો મેળવવા માટે પોલીસ પ્રોટેક્શનની માંગણી કરેલી. નામદાર કોર્ટે અરજ ના મંજૂર કરતાં જણાવેલ છે જ્યારે સ્થળ પર તમારો કબજો ના હોય ત્યારે તેવી જગ્યાના કબજા મેળવવા માટે પોલીસ પ્રોટેક્શન આપી શકાય નહીં. અગાઉ આ જગ્યામાં કોર્ટ અને વક્કે બોર્ડમાં કેસ ચાલુ હોવા છતાં સુરતના જે તે સમયના કલેક્ટર જયપ્રકાશ શિવહરેએ તેમના ભ્રષ્ટ અધિકારીઓ એ બે વર્ષ જુના અભિપ્રાયને ધ્યાનમાં લઈ ખોટી રીતે જગ્યાને બીનખેતીની પરવાનગી આપવામાં આવેલ. આ બિનખેતી પરવાનગી માટે જે એફિડવિટો રજૂ થયા તે પણ ખોટા હતા અને કલેક્ટર જયપ્રકાશ શિવહરેએ બીનખેતી જાહેર કરવા નક્કી જ કરેલ હોય તેમ કોર્ટપણ પ્રકારની ખાતરી કર્યા વગર પેપર્સની ચકાસણી કર્યા વગર બીનખેતીની પરવાનગી આપી દીધી. આ અંગે તેઓની વિરુદ્ધ રાજ્ય સરકારમાં ફરિયાદો કરવામાં આવી છે.

પટેલ, બી ડિવિઝન એક મોહમદ આસીફભાઈ સલિમભાઈ રહે. સંજયનગર સહારા દરવાજા સુરતને લેન્ડ ગ્રેબીંગના ગુનાની FIR નં. જણાવી તેઓને નિવેદન લખાવવા માટે બોલાવે છે. આ મોહમદ આસીફભાઈ સલિમભાઈને ઉમરવાડાની ઝારાવાડ મુલતાની પંચ કબ્રસ્તાન ટ્રસ્ટ સાથે કોર્ટ લેવા દેવા નથી. આ જગ્યા સાથે કોર્ટ લેવા દેવા નથી કે હાલમાં આ જગ્યામાં ચાલતા મેવાડા પાર્કિંગ સાથે કોર્ટ લેવા દેવા નથી ત્યારે તેઓને બોલાવી તેઓના નિવેદનો લેવા પાછળનો પી.કે પટેલનો આશય શું છે? ૧૦ મહિના બાદ પી.કે પટેલ કોના ઈશારે આ લેન્ડ ગ્રેબીંગના ગુનાનો નંબર નોંધી જે વ્યક્તિને જગ્યા કે ટ્રસ્ટીઓ સાથે કોર્ટ લેવા દેવા નથી તેવા વ્યક્તિના નિવેદનો લેવા માટે બોલાવી શું સાબિત કરવા માંગે છે? શું પી.કે પટેલ આ જગ્યામાં કામ કરતાં કે જગ્યાથી પસાર થતાં લોકોને રોકી તેઓના નિવેદનો નોંધશે? પી.કે પટેલ કોઈપણ પ્રકારના ઉચિત કારણો વગર લેન્ડ ગ્રેબીંગના ગુનાની વિગત દર્શાવી કોઈને પણ બોલાવી તેઓના નિવેદનો નોંધે તે ઉચિત નથી. જેથી તેઓની વિરુદ્ધ રાજ્યના મુખ્યમંત્રીશ્રી, રાજ્યના ગૃહમંત્રી, રાજ્યના ડીજીપી, મહેસૂલ મંત્રી, સચિવ મહેસૂલ વિભાગ, તકેદારી આયોગ વિગેરેને લેખિત ફરિયાદ કરવામાં આવી છે.

રાજ્યસભામાં ગુજરાતની ૪ બેઠકો માટે ચુંટણી : ભાજપના ઉમેદવારો અંગે સસ્પેન્સ

પ્રતિનિધિ, ગાંધીનગર રાજ્ય સભાની ખાલી પડેલી ૪ બેઠકો માટે આગામી ૧૮ જુનના રોજ ચુંટણી યોજાશે. આ ચુંટણી માટે ઉમેદવારી ફોર્મ ભરવાની છેલ્લી તારીખ ૮ જુન છે. ત્યારે ભાજપ દે કે ૭ જુન સુધીમાં પોતાના ઉમેદવારોના નામોની સત્તાવાર જાહેરાત કરી શકે છે. હાલ ગુજરાતના રાજ્યસભાના સાંસદ તરીકે રામભાઈ મોકરીયા, રમીલાબેન બારા, નરહરી અમીન અને કોંગ્રેસના શકિતસિંહ ગોહિલનો કાર્યકાળ ૨૧ જુન ૨૦૨૬ એ પૂર્ણ થઈ રહ્યો છે. રાજ્યસભાની ખાલી ૪ બેઠકો માટેની આગામી ચુંટણીમા ભાજપ નો રીપીટેશન થીયરી અપનાવે તેવી પુરેપુરી શક્યતા છે. આ થીયરી મુજબ જે સાંસદોનો કાર્યકાળ પૂર્ણ થઈ રહ્યો છે તેમને ફરીથી તક મળવાની શક્યતા મુબ જ ઓછી છે. ભાજપ ઉમેદવારોની પસંદગીમાં જાતિગત અને પ્રાદેશિક સંતુલન જાળવવાનો પુરો પ્રયાસ કરી શકે છે. આ ઉપરાંત રાજ્યસભામાં ખાલી પડેલી ગુજરાતની ૪ બેઠકો પૈકી ૧ બેઠક પર મહિલા પ્રતિનિધિને પ્રોત્સાહન આપવા માટે મહિલા ઉમેદવારને તક



અપાય તે લગભગ નક્કી છે. જો કે ભાજપ હાઈકમાન્ડ હંમેશાની જેમ આ વખતે પણ કોઈ સરપ્રાઈઝ આપે તેવી પુરેપુરી સંભાવના છે. રાજ્યસભામાં ગુજરાતની આ ૪ બેઠકો માટે પ્રદેશ ભાજપ દ્વારા અંદાજે ૧૨ જેટલા નામોની પેનલ દિલ્હી મોકલવામાં આવી શકે છે. ત્યારબાદ દિલ્હી હાઈકમાન્ડ થી ઉમેદવારોના નામની સત્તાવાર જાહેરાત થશે. ઉમેદવાર તરીકે ચર્ચાતા નામોમાં મુખ્યત્વે સૌરાષ્ટ્ર અને ઉત્તર ગુજરાતના અગ્રણીઓનો સમાવેશ થાય છે. ગત રવિવારે દિલ્હી ખાતે ભાજપની કેન્દ્રીય

વોરને પણ રાજ્યસભાની ટીકીટ મળી શકે છે. આ ઉપરાંત રાજ્ય સરકારના પૂર્વ મંત્રી ગોરધન ઝડકીયા, ભુવેન્દ્રસિંહ યુગસમા, આઈ કે જોડા ના નામો પણ ચર્ચામાં છે. તો બીજી તરફ મહિલા મોરચાના પૂર્વ અધ્યક્ષ ડો. દિપીકાબેન સરળવા અને રઘુભાઈ હુંબલ નુ નામ પણ રેશમાં છે. જાણીતા ઉદ્યોગપતિ મોલેશભાઈ ઉકાણી, જગદીશભાઈ કોટડીયા નુ નામ પણ ચર્ચાઈ રહ્યું છે. અગાઉ વિદેશ મંત્રી એસ જયશંકર અને આરોગ્યમંત્રી જે પી નડાને ગુજરાતમાંથી રાજ્યસભામાં મોકલવા હોવાથી હવે ૪ પૈકી ૩ ઉમેદવાર ગુજરાતના હશે. આ ઉપરાંત કદાચ એક મોટા નેતા દિલ્હી થી પસંદ કરવામાં આવે તેવું પણ બની શકે છે. હાલ ગુજરાત વિધાનસભામાં ભાજપ પાસે ૧૬૧ ધારાસભ્યોનું ઐતિહાસિક સંખ્યાબળ છે. રાજ્યસભાની એક બેઠક જીતવા માટે આંકડાકીય ગણિત મુજબ ૩૭ ધારાસભ્યોના મતોની જરૂર પડે છે. તો બીજી તરફ કોંગ્રેસ પાસે માત્ર ૧૨ ધારાસભ્યો બચ્યા છે જેથી સભ્ય સંખ્યાબળના અભાવે કોંગ્રેસ ઉમેદવાર નેતા અને પૂર્વ અધ્યક્ષ રમણલાલ

હિંમતનગર કોર્ટ નજીક પાર્ક કરેલી કારમાં અચાનક ભભુકી આગ: આખું એન્જીન બળીને ખાખ

પ્રતિનિધિ, ગાંધીનગર તસવીર યુનુસ મેમણ સાબરકાંઠા જિલ્લાના મુખ્યમથક હિંમતનગર શહેરના ન્યાય મંદિર વિસ્તારમાં તેમજ શહેરના ટ્રાફિકથી ભરચક ગણાતા કોર્ટ વિસ્તારમાં પાર્ક કરેલી એક કાર માં અચાનક આગ ભભુકી ઉઠતા દોડધામ મચી જવા પામી હતી. જોત જોતામાં કારના આગળના ભાગે આગે વિકરાળ સ્વરૂપ ધારણ કરી લેતા આજુબાજુના લોકોમાં અકરાતફરીનો માહોલ સર્જાયો હતો. ઘટનાની જાણ થતા જ હિંમતનગર ફાયર વિભાગની ટીમ તાત્કાલીક ઘટનાસ્થળે દોડી આવી હતી. ફાયર ટીમે ભારે જહેમત બાદ આગ પર કાબુ મેળવ્યો હતો. પ્રાથમિક અનુમાન મુજબ હાલની કાળજાળ ગરમીને કારણે

શોર્ટસર્કિટ થવાથી આ આગ લાગી હોવાની શક્યતા વ્યકત કરવામાં આવી રહી છે. જો કે આગ લાગવાનું ચોકકસ કારણ હજુ સ્પષ્ટ થઈ શક્યું નથી. આગ એટલી વિકરાળ હતી કે કારનો આગળનો એન્જીન વિભાગ સંપૂર્ણપણે બળીને ખાખ થઈ ગયો હતો. કારમાંથી નિકળતા કાળા ધુમાડાના ગોટે ગોટાના કારણે સ્થાનિકોમાં ગભરાહટ ફેલાયો હતો. રાહતની વાત એ છે કે આ ઘટનામાં કોઈપણ પ્રકારની જાનહાની થઈ ન હતી. પરંતુ કારના એન્જીન અને સ્ટેયરીંગના ભાગોને ભારે નુકશાન થયું હતું. અગાઉ ઉલ્લેખનીય છે કે આજે કોર્ટનું લોકપાંચ થવાનું છે તે અગાઉના દિવસે જ લોકપાંચ થનાર કોર્ટના કોર્ટની નજીક જ કાર સળગી ઉઠતા ચર્ચાનો વિષય બનવા પામ્યો હતો. લોકમુખે ચર્ચાયેલ મુજબ




કોર્ટની આજુબાજુ ટ્રાફિક ભારેખમ હોવા છતાં તંત્ર દ્વારા ટ્રાફિકને દુર કરવામાં આવતો નથી. ટ્રાફિકની સમસ્યાને કારણે વાહન ચાલકો પણ ત્રાહીમામ પોકારી ઉઠ્યા છે. ત્યારે તંત્ર દ્વારા ટ્રાફિકની સમસ્યા દુર કરવામાં આવે તેવી વાહન ચાલકોની માંગ ઉઠવા પામી છે. તો બીજી તરફ આ આગની ઘટનાની જાણ થતા જ સ્થાનિક બી

ડીવીઝન પોલીસનો કાફલો તાત્કાલીક ઘટનાસ્થળે દોડી આવ્યો હતો. પોલીસ દ્વારા આ સમગ્ર મામલે વધુ તપાસ હાથ ધરવામાં આવી છે. જેથી આગ લાગવા પાછળનું સચોટ કારણ જાણી શકાય, સ્થાનિક લોકોએ પણ આ સમયે બચાવ અને આગ નિયંત્રણની કામગીરીમાં મદદરૂપ થઈ માનવતા દાખવી હતી.

હિંમતનગરના મોતીપુરા વિસ્તારની રાજવાટીકા સોસાયટીની જીમમાં મારામારીનો વિડીયો થયો વાયરલ જીમમાં આરોગ્ય વિભાગના અધિકારીની ભાગીદારી હોવાનું બહાર આવ્યું: પોલીસ અજાણ

પ્રતિનિધિ, ગાંધીનગર સાબરકાંઠા જિલ્લાના મુખ્યમથક હિંમતનગર શહેરના મોતીપુરા વિસ્તારની રાજવાટીકા સોસાયટીમાં આવેલ એક જીમ માં ગઈ તારીખ ૨ મે ની સાંજે એક કપલ કસરત કરવા આવેલ, કસરત કરવા આવેલ કપલમાં યુવતિની છેડતીને લઈ મારા મારી થઈ હોવાનો વિડીયો હાલ પુરજોશમાં વાયરલ થઈ રહ્યો છે. વાયરલ વિડીયોમાં એક યુવકને કેટલાક બદમાશ, અસામાજિક તત્વો મારી મારી રહ્યા હોવાનું દેખાઈ રહ્યું છે. લોકમુખે ચર્ચાયેલ મુજબ આ જીમમાં આરોગ્ય વિભાગના એક અધિકારીની ભાગીદારી હોવાને લઈ તપાસને ફીડબેક વાળી દેવામાં

આવ્યું હોવાનું ચર્ચાઈ રહ્યું છે. ચર્ચાયેલ મુજબ આ કપલ મેડીકલ કોલેજ સ્ટુડન્ટ હોવાનું ચર્ચાઈ રહ્યું છે. જેમાં યુવક સાથે કસરત કરવા આવેલ યુવતિની છેડતી કરવામાં આવતા મામલો મારામારી સુધી પહોંચ્યો હોવાનું ચર્ચાયું હતું. આ અંગે હિંમતનગર એ ડીવીઝન ઈન્ચાર્જ પીઆઈ ચૌધરીનો મોબાઈલ ફોન ઉપર સમ્પર્ક કરી પુછવામાં આવતા તેઓએ જણાવ્યું હતું કે ગુન્હો દાખલ થયેલ છે કે કેમ તે અંગે તપાસ કરી જવાબ આપુ છું તેવું તેમણે જણાવ્યું હતું. જે હોય તે પરંતુ આ સોસાયટીના રહીશો દ્વારા જીમ ને રહેણાંક વિસ્તારની સોસાયટીમાંથી દુર કરવામાં આવે તેવી રહીશોની માંગ ઉઠવા પામી છે.



પાટણ નગરપાલિકાની મોટી બેઠરકારી: ૨૦ લાખ ખર્ચીને ખાનગી જમીન પર બનાવી દીધો રોડ: માલીકે તારની વાડ કરી રોડ રસ્તો કર્યો બંધ

પ્રતિનિધિ, ગાંધીનગર તસવીર યુનુસ મેમણ પાટણ નગરપાલિકાના બાંધકામ વિભાગની મોટી બેઠરકારી બહાર આવી છે. જ્યાં લાખો રૂપિયાના ખર્ચે બનાવેલો રોડ હવે વિવાદનું કેન્દ્ર બન્યો છે. નગરપાલિકાએ કોર્ટપણ પ્રકારની જમીન તપાસણી કર્યા વગર ખાનગી માલીકીની જમીન પર ૨૦ લાખ થી વધુના ખર્ચે સીસી રોડ બનાવી દેતા હાલ સ્થાનિકો મુસ્કેલીમાં મુકયા છે. પાટણ નગરપાલિકાએ બનાવેલા રોડ પર ખાનગી માલીક દ્વારા તાર ની વાડ કરી દેવામાં આવી છે. પાટણના વોર્ડ નંબર ૧૦ માં આવેલા લોલેશ્વર પાર્ક ની પાછળ ભીલમતી મંદિરની આગળ વેચુંબાડ વિસ્તારમાં આ ઘટના બની છે. પાલિકા દ્વારા અંદાજે ૧૨ થી ૧૮ મહિના અગાઉ લાખો રૂપિયાના ખર્ચે આ રોડ તૈયાર કરવામાં આવ્યો હતો. જો કે પાલિકાના ટાઉન પ્લાનીંગ અને બાંધકામ વિભાગે રોડ બનાવતા પહેલા જે જમીન પર રોડ બનાવવાનો હતો તેની માલીકીની તપાસ કરવાની



તસ્દી સુધ્યા લીધી ન હતી. જ્યારે જમીનના સાચા માલીકને જાણ થઈ કે તેમની ખાનગી સિલ્લત પર પાલિકાએ ગેરકાયદેસર રોડ બનાવી દીધો છે. ત્યારે તેમણે રોડ પર તાર ફેન્સિંગ (કંટાળી વાડ) કરી દીધી હતી. આ વાડ ને કારણે હાલ રોડ સંપૂર્ણપણે બંધ થઈ ગયો છે. રોડ બંધ થતા રોડ ઉપર થી અવર જવર કરતા સ્થાનિક રહીશો અને વાહન ચાલકોને ભારે હાલાકીનો

સામનો કરવો પડી રહ્યો છે. પ્રજ્ઞના ઉઠેલા સવાલોમાં શું પાલિકાના ટાઉન પ્લાનીંગ અને બાંધકામ વિભાગની આ નિષ્ફળતા ક્યાં સુધી ચાલશે? શું જમીન સંપાદન કર્યા વગર રોડ શા માટે બનાવવામાં આવ્યો? જનતાના ટેક્ષના પૈસાની આવી અંધળી હોળી કેમ રમાઈ રહી છે? માલીકી હક્ક તપાસ્યા વગર આટલી મોટી કામગીરી કેવી રીતે થઈ

? હવે લાખોના ખર્ચે બનેલો આ રોડ તોડવાનો ખર્ચ કોણ ભોગવશે? રોડ પાછળ વેડફાયેલા નાણાંની વસુલાત કસુરવાર અધિકારીઓ પાસેથી કેમ નહીં? તંત્રની આવી લાપરવાહીનો અંત ક્યારે આવશે? પાલિકાની આ નિષ્ફળતાનું પાપ કોણ માથે લેશે અને જવાબદાર અધિકારીઓ સામે કડક પગલા ક્યારે લેવાશે?

બોડેલી સેવા સદનમાં ભીષણ આગ, નાયબ કલેક્ટર કચેરીમાં અફરાતફરી

(સંપૂર્ણ સમાચાર સેવા) છોટાઉદેપુર છોટાઉદેપુર જિલ્લાના બોડેલી ખાતે આવેલા સેવા સદન (નાયબ કલેક્ટરની કચેરી) બિલ્ડિંગમાં અચાનક ભીષણ આગ ફાટી નીકળતાં સમગ્ર પંથકમાં ચક્રચાર મચી ગઈ છે. સરકારી કચેરીમાં આગ લાગવાની આ ઘટનાને પગલે બિલ્ડિંગમાં હાજર અધિકારીઓ, કર્મચારીઓ અને પોતાના કામ અર્થે આવેલા લાભાર્થીઓમાં ભારે નાસભાગ અને અફરાતફરીનો માહોલ સર્જાયો હતો. સ્થાનિક સૂત્રો

પાસેથી મળતી માહિતી મુજબ, આગ લાગ્યાના તુરંત બાદ ફાયર વિભાગને જાણ કરવામાં આવી હતી. પરંતુ અત્યંત ગંભીર બાબત એ રહી કે ઘટનાના એક કલાક સુધી ફાયર ફાઈટર ઘટનાસ્થળે પહોંચી શક્યા ન હતા. આ સમયગાળા દરમિયાન આગે વધુ વિકરાળ સ્વરૂપ ધારણ કરી લીધું હતું અને બિલ્ડિંગના અન્ય હિસ્સાઓને પણ ઝપેટમાં લેવાનું શરૂ કરી દીધું હતું. કચેરીમાં રહેલા અગત્યના સરકારી દસ્તાવેજો અને ફાઈલો પણ આ

અટકાવી શકાયું હોત. આગની તીવ્રતા વધતી જોઈને વહીવટી તંત્ર તાત્કાલિક એકશનમાં આવ્યું હતું. બિલ્ડિંગમાં હાજર તમામ કર્મચારીઓ અને વિવિધ ઓફિસના ખર્ચે બનેલા આ સેવા સદન બિલ્ડિંગમાં આગ ઓલવવા માટેની પ્રાથમિક ફાયર સેફ્ટીની કોર્ટ જ પૂરતી સુવિધા ઉપલબ્ધ ન હતી. જો બિલ્ડિંગમાં ફાયર સિસ્ટમ કાર્યરત હોત, તો ફાયર ફાઈટર આવે તે પહેલાં જ સ્થાનિક સ્તરે આગ પર કાબુ મેળવી શકાયો હોત અને આ નુકસાન

પિતા-પુત્ર અને કાકા પર જૂની અદાવતે ૪ ઈસમો દ્વારા હુમલો અને મારામારી

(સંપૂર્ણ સમાચાર સેવા) વડોદરા અગાઉના જુના ઝઘડાની અદાવતે નિઝામપુરાના પટેલ ફળિયાના નાકેથી પસાર થતા નાસ્તાની લારીવાળાની કાર રોકી તારી ગાડીમાં બેઠક નથી તેમ કહીને ચાર જણાએ ભેગા મળીને કારચાલક લારીવાળા અને તેના પિતા સાથે તકરાર કરીને મારામારી સહિત જાનથી મારી


નાખવાની ધમકી આપ્યાની ફરિયાદ અંગે પોલીસે તપાસ શરૂ કરી હતી. નવા યાર્ડ વિસ્તારના જુના છાણી રોડ, લાલપુરા ખાતે બસંતી પાન હાઉસ અને નાસ્તાની લારી ચલાવતા પુત્ર કરણ અને પિતા મુકેશભાઈ ગોહિલ વેપાર ધંધો બંધ કરીને રાત્રે ઘરે પરત જતા હતા ત્યારે પટેલ ફળિયાના નાકે, નિઝામપુરા નારી

સંરક્ષણ ગૃહ નજીક ધસી આવેલા પ્રતીક, જીનેશ અને નિખેન્દ્ર પિન્ડુ (તમામ રહે. પટેલ ફળિયા નિઝામપુરા ગામ) સહિત ચાર જણાએ ભેગા મળીને કરણ અને તેના પિતા સાથે તારી ગાડીને બેઠક નથી એવા બહાને જૂની અદાવતે તકરાર કરીને મારામારી કરીને જાનથી મારી નાખવા ધમકી આપી હતી.

પશ્ચિમ રેલવે રાજકોટ ડિવિઝન
હાલના PI સ્ટેશનોને EI અને MSDAC સાથે બદલવા
ટેન્ડર નં.: Snt W RJT EPC 26-01 કાર્યનું નામ અને તેનું સ્થાન: 18 સ્ટેશનો ખાતે સિગ્નલિંગ અને ટેલિકોમ ઉપકરણો સાથે બિલ્ટ બ્લોક વર્કિંગ માં અને EI, MSDAC સાથે હાલના PI સ્ટેશનો નું કોલેલ લાઈફ આધારિત બદલીકરણ. ડિઝાઈન, આપૂર્તિ, ઈન્સ્ટોલેશન, પ્રોગ્રામિંગ, પરીક્ષણ અને કમીશનીંગ. કામનો અંદાજિત ખર્ચ: 158,02,88,348.00. (એકસો અઠાસો કરોડ બે લાખ છિચારી હજાર અઠાસો અડાલસી સેચિયા માત્ર) જમા કરવાની ઈએમકી: રૂ.31,60,5800.00 ટેન્ડર દસ્તાવેજની કિંમત: 0.00 પૂર્ણતા સમયગાળો: 24 મહિના ઓફરની માન્યતા: 180 દિવસ ઈ-ટેન્ડરનો પ્રકાર: ઓપન ઈ-ટેન્ડર ઈ-ટેન્ડર દસ્તાવેજો સબમિટ કરવા માટે બંધ કરવાનો સમય અને તારીખ: 27/07/2026 ના રોજ 15:00 કલાકે વેબ સાઈટ વિગતો અને સંપૂર્ણ વિગતો જાહેર શકાય તેવા સ્થાન માટેની સૂચના વગેરે: <http://www.ireps.gov.in> ઈએચી ઈએચી સિગ્નલિંગ અને ટેલિકોમ્યુનિકેશન ઈએચી સિગ્નલિંગ, બીજો માળ ડીઝાઈન/વર્કસ, ઈએચી માળ ડીઝાઈન/વર્કસ ઈએચી સુપરવિઝન, ઈએચી કમ્પાઉન્ડ, રાજકોટ-૩૬૦૦૦૧. ઈએચી ઓનલાઈન ઈ-ટેન્ડર પોર્ટલ <http://www.ireps.gov.in> પર જઈ શકાય છે અને ઓફર તે જ ઈ-ટેન્ડર પોર્ટલ પર જમા કરવાની રહેશે. ટેન્ડર સામે મેન્યુઅલ ઓફર માન્ય નથી અને આવી કોઈપણ મેન્યુઅલ ઓફર પર વિચાર કરવામાં નહીં આવે. RJT 043 અમને લાઈફ લેસી ફેસબુક.com/WesternRly



પ્રગતિનું પર્વ,
પ્રકૃતિનો ગર્વ



આત્મનિર્ભર ભારતના પ્રણેતા

માનનીય વડાપ્રધાન

શ્રી નરેન્દ્ર મોદીના

વરદ હસ્તે

₹ ૧૮,૦૦૦ કરોડથી વધુના વિકાસ પ્રકલ્પોનાં લોકાર્પણ અને ખાતમુહૂર્ત

તેમજ વિશ્વ પર્યાવરણ દિવસની ઉજવણી

ગરીમામયી ઉપસ્થિતિ

શ્રી ભૂપેન્દ્રભાઈ પટેલ

માનનીય મુખ્યમંત્રી, ગુજરાત

શ્રી સી. આર. પાટીલ

માનનીય કેન્દ્રીય જળશક્તિ મંત્રી, ભારત

શ્રી હર્ષ સંઘવી

માનનીય નાયબ મુખ્યમંત્રી, ગુજરાત

કાર્યક્રમની વિશેષતાઓ

- પ્લાસ્ટિક કે થર્મોકોલના ઉપયોગ વિના ૧૦૦% સસ્ટેનેબલ ડેકોરેશન
- સુરતના ફાઇન આર્ટસના પ્રાધ્યાપકો તેમજ વિદ્યાર્થીઓ દ્વારા રીસાઇકલ કાપડમાંથી તૈયાર થયેલું સ્ટેજ બેકડ્રોપ
- પર્યાવરણનો સંદેશ આપતી ૫૦૦૦ થી વધુ નાગરિકોની કૃતિઓનો સમાવેશ તેમજ હેન્ડ-પેઇન્ટેડ ડોર્ડિંગ્સ તેમજ પેનલ્સ
- આદિવાસી કલાકારો દ્વારા તૈયાર થયેલ પરંપરાગત વાંસ આધારિત વિવિધ ઈન્સ્ટોલેશન
- વેસ્ટમાંથી બેસ્ટ અભિગમ સાથે રીસાઇકલ સામગ્રીથી તૈયાર થયેલી શિલ્પકૃતિઓનો સમાવેશ.
- ભારતીય સંસ્કૃતિને ઉજાગર કરતી ઇકો - ફ્રેન્ડલી રંગોળી

- ભારતીય રાષ્ટ્રીય રાજમાર્ગ પ્રાધિકરણના ૬ વિકાસલક્ષી પ્રકલ્પોનું લોકાર્પણ તથા ખાતમુહૂર્ત
- ઊર્જા અને પેટ્રોકેમિકલ્સ વિભાગના ૪ વિકાસલક્ષી પ્રકલ્પોનું લોકાર્પણ
- ગુજરાત ઔદ્યોગિક વિકાસ નિગમના ૮ વિકાસલક્ષી પ્રકલ્પોનું લોકાર્પણ
- શ્રમ અને રોજગાર મંત્રાલય, ભારત સરકાર અંતર્ગત કર્મચારી રાજ્ય વીમા નિગમના વિકાસલક્ષી પ્રકલ્પનું લોકાર્પણ
- શહેરી વિકાસ અને શહેરી ગૃહ નિર્માણ વિભાગના ૨ વિકાસલક્ષી પ્રકલ્પોનું લોકાર્પણ
- માર્ગ અને મકાન વિભાગના વિકાસલક્ષી પ્રકલ્પોનું લોકાર્પણ
- આરોગ્ય અને પરિવાર કલ્યાણ વિભાગના વિકાસલક્ષી પ્રકલ્પનું લોકાર્પણ
- પંચાયત, ગ્રામ ગૃહ નિર્માણ અને ગ્રામ વિકાસ વિભાગના જિલ્લા પંચાયત ડાંગ-આહવાના નવનિર્મિત ભવનનું લોકાર્પણ



તારીખ: ૦૫ જૂન, ૨૦૨૬ | સમય: સાંજે ૪:૧૫ વાગે | સ્થળ: પંડિત દીનદયાળ ઉપાધ્યાય ઈન્ડોર સ્ટેડિયમ, સુરત

“આદરણીય વડાપ્રધાનશ્રીના વરદ હસ્તે ₹૧૮,૦૦૦ કરોડના વિકાસ પ્રકલ્પોની ભેટ એ ગુજરાતમાં ‘પ્રગતિ અને પ્રકૃતિ’ના ઉત્તમ સમન્વય થકી ‘વિકસિત ભારત’ના નિર્માણની મજબૂત ગેરંટી છે.”

- શ્રી હર્ષ સંઘવી, માનનીય નાયબ મુખ્યમંત્રી, ગુજરાત